

દુઆ - એ - સબાસબ

(જનાબ સાહેબૂઝઝમાન અલયહિસ્સલામ (અજજલલ્લાહો ફરજહ) એ ફરમાવ્યું છે કે દુશ્મનોને દૂર કરવા, અને તેઓને અપમાનિત કરવા, જાદુને નકારવા અને દીની તથા દુન્યવી કાર્યોની સફળતા માટે આ દુઆ પઢવી જોઈએ. આ દુઆને મધ્ય રાત્રી પછી પઢવી વધારે સારું છે કારણકે તે સમય દુઆ કબૂલ થવા માટેનો ખાસ સમય છે. પરંતુ જરૂરિયાત મુજબ આ દુઆને કોઈ પણ સમયે પઢી શકાય છે.)

**** બીસ્મીલ્લાહીરેહમાનિર્રહીમ ****

હવે મૂસાએ પોતાના દિલમાં ખોઈનો અનુભવ કર્યો* અમે કહ્યું ડર નહીં, તું તો નાથવાવાળો છે * જે તારી પાસે છે તેને નીચે ફેંકી દે કે ગળી જાય તેને કે જે બનાવ્યું છે તેમણે, જે કંઈ તેમણે બનાવ્યું છે તે તો જાદુગરોનું કરતવ છે અને જાદુગરો ક્યારેય સફળ થવાના નથી. * પછી બધા જાદુગરો સજદામાં પડી ગયા અને કહેવા લાગ્યા, અમે ઈમાન લઈ આવ્યા હારૂન અને મુસાના રબ ઉપર * આ રીતે તેઓને નાથવામાં આવ્યા અને તેઓ તુચ્છ થયીને પાછા ફર્યા * તો સત્ય સાબિત થઈ ગયું અને જે કંઈ તે

લોકો કારી રહ્યા હતા તે ખોટું પુરવાર થયું * પછી અમે વહી મોકલી મૂસા ઉપર કે માર તારી લાકડી વડે સમુંદ્રને, પછી એ ફાટી ગયો અને તેનો દરેક ભાગ જાણે કે એક મોટા પર્વતની જેમ થઈ ગયો.*

હું શરણ માંગુ છું અલ્લાહનું જે મરો રબ અને દરેક વસ્તુનો રબ છે, દરેક જાદુગરના જાદુ થી, દરેક વિશ્વાસઘાતીના વિશ્વાસઘાતથી, દરેક કપટી ના કપટ થી, દરેક ઝેરી જનાવરના ઝેર થી, દરેક બુરી નજરથી, દરેક હાનિ પહોંચાડનારની હાનીથી, દરેક હુમલા કરનારના હુમલાથી, દરેક શત્રુના વર્યસ્વથી, દરેક છુપાયેલા દુશ્મનની દુશ્મનીથી, હું આ બધાને અલ્લાહ વડે દૂર કરું છું, અને તેમના અપકૃત્યોથી અલ્લાહનું શરણ ચાહું છું અને તેમની સામે ફક્ત અલ્લાહની મદદ માગું છું અને તેમના મદદગારોથી બચવા માટે મેં અલ્લાહની શક્તિનું બખ્તર પહેરી લીધું છે, અને હું તેમની ફોજોથી સુરક્ષિત રહેવા માટે અલ્લાહની કૌવતના કિલ્લામાં આવી ગયો છું અને અલ્લાહના કહેર વડે મેં તેમનાથી છુટકારો પામી લીધો છે અને મેં તેમના પર અલ્લાહનું કાતિલ તીર ચલાવીયું છે, અને અલ્લાહની કાપી નાખનારી તલવાર ચલાવી છે, મેં અલ્લાહની તાકાત વડે તેમને પકડી લીધા છે, અને અલ્લાહના હુકમથી તેમને કાઢી દિધા છે, અને અલ્લાહની શક્તિ વડે તેમની અંદર ફૂટફાટ નાખી દીધી છે, અને અલ્લાહની કૌવતથી તેમને ફાડી નાખ્યા છે, અને અલ્લાહના જોર વડે તેમને

વિખેરી નાખ્યા છે, અને મહાન અલ્લાહની શક્તિ અને કૌવત સિવાય કોઈ શક્તિ કે કૌવત નથી, અને જેણે મારાથી બુરાઈ કરવાનો ઈરાદો કર્યો, મેં અલ્લાહના વિજયી લશ્કર વડે તેને નાથી લીધો, જેણે મારાથી દુશ્મની કરી, મેં અલ્લાહની સૌથી મોટી સત્તા વડે તેમને બરબાદ કરી દીધો, અને જેણે મને ઇજા પહોંચાડી, મેં અલ્લાહની ઝડપી પકડ વડે તેને દૂર કરી દીધો, અને જેણે મારી હદોનું ઉલ્લંઘન કર્યું (જેણે મને અપમાનિત કર્યો) મેં તેનાથી અલ્લાહના સહુથી વધારે રોકાનારા પ્રકોપ વડે છુટકારો મેળવ્યો, અને અલ્લાહની શક્તિ અને કૌવત વગર ન કોઈનામાં કોઈ કૌવત છે, ન તાકાત છે, ન રક્ષણ છે, ન મદદ છે, ન સહારો છે, ન વિજય છે, ન ઈજ્જત છે, અને અલ્લાહ ! તું અમારા સરદાર અને અમારા નબી મોહમ્મદ (સ.અ.વ.) અને તેમની પવિત્ર આલ ઉપર સલવાત મોકલ.

મેં પરાજય આપ્યો લશ્કરો ને અલ્લાહના હુકમથી, અને એની રજાથી તેઓના દિલમાં ડર નાખી દીધો, અને તેમના મસ્તીકોને અલ્લાહની ઈજ્જત વડે આતંકીત કરી દીધા, અને અલ્લાહના જોર વડે તેમનામાં ફૂટફાટ નાખી દીધી, અને અલ્લાહની કૌવત વડે તેમને ફાડી નાખ્યા, અને અલ્લાહની કુદરત વડે તેમને બરબાદ કરી દીધા, અને અલ્લાહની મજબૂત પકડ વડે મેં તેમના કાનો, આખો અને હાથ પગો અને તેમની બધી શક્તિઓનો નાશ કરી દીધો, અને બુલંદ અલ્લાહની કૌવત અને શક્તિ વડે મેં તેમને

દૂર કરી દીધા, અને અલ્લાહના સહારા અને મદદ વડે મેં તેમને અને તેમના ટોળાઓને અને તેમના બહાદુરોને, અને તેમના પહેલવાનોને, અને તેમના મદદગારોને, અને તેમના સાથીઓને પરાજિત કરી દીધા, આ કારણે હવે તેઓ પરાજિત છે, આતંકીત છે, ભયભીત છે, અસફળ છે, અપમાનિત છે, પરાસ્ત છે, અશક્ત છે, કેદી છે, મુંઝવાયેલા છે, અને દરેક રીતે ભાંગી પડેલા છે.

યા અલ્લાહ ! તારી કૌવત અને શક્તિ, તારી પકડ અને તારા પ્રભાવ વડે તેમને અમારાથી દૂર કરી દે, અને તેઓ પરેસાન રહે નાસતા ફરે, હેરાન રહે, પરાવલંબી રહે, અને દરેક પ્રકારનું નુકસાન ઉઠાવે, કોઈ તેમની મદદ ના કરે તેઓ પરાજીત રહે, બેબાકળા રહી જાય, તેઓને મનહુસ (અપશુકનિયાળ) માનવામાં આવે, તેમની પરિસ્થિતિઓ બદલાઈ જાય, રઝળતા રહે, જ્યાં જવા ઈચ્છે આંધળાઓની જેમ ફર્યા કરે, પાછા ફરવા ઈચ્છે ત્યાંને ત્યાં જ અટવાયેલા રહે, જલ્દી બરબાદ થઈ જાય, તેમની શરીરની બીમારીઓમાં વ્યસ્ત રહે, તેમના શરીર ઉપર જુદા જુદા પ્રકારના ઘાવ પડે, તેમની માન્યતાઓમાં જુદી જુદી ભ્રમણાઓ પડી જાય, તેમની ગરદનો પર માર પડે, તેમની નુકસાન પહોંચાડનારી યોજનાઓમાં તેઓ નિષ્ફળ રહે, તેમનો કોઈ મકસદ પૂરો ન થાય, આવતા જતા તેમને એવા ધક્કા પડે કે તેઓ ધૂળ ચાટતા થઈ જાય, જ્યાં જાય તેમના પર મહેણાં પડે, જ્યાં એકઠા થાય ત્યાંનથી તેમને વિખેરી દેવમાં આવે, તેમના દિલો ઉપર છાપા લાગી જાય,

તેમના મસ્તીકો ઉપર મોહર લાગી જાય, તેમની જીભો ઉપર ગાંઠ વળી જાય, તેમની બુદ્ધિ અને વિચાર શક્તિને બાંધી દેવામાં આવે, તેમના હાથ પગ બંધાઈ જાય,

યા અલ્લાહ ! તારી મદદ વડે તેમની યોજનાઓ અસફળ થઈ શકે છે, અને તેમની કુરતાથી બચવા તારું શરણ કામ આવી શકે છે, અને તેમની સામે તારાથી ફરિયાદ કરી શકાય છે, યા અલ્લાહ ! તું તારી મજબૂત પકડ વડે તેઓને પકડી લે, અને તેઓને તારા અઝાબમાં નાખી દે કે તેઓને તારો અઝાબ રડાવી દે, અને તેઓને એવા દૂર કરી દેવામાં આવે, એવા રોકી દેવામાં આવે કે મનોમન ગૂંગળાતા રહે, અને તેઓને પોતાના મોંઢા અને નાથ વડે ખેંચવામાં આવે, તેમણે પોતેજ વહેંચેલી રસ્સીઓ વડે તેમના ગળાં ઘોટવમાં આવે, સાકળોમાં કેદ કરવામાં આવે, તેમના ગળામાં તોક પહેરાવવામાં આવે, બેડીયો પહેરાવવામાં આવે, તેમને આફતોના હથોડા વડે ટીપવામાં આવે, અને મોતની વિજળીઓ તેમના પર પડે, તેમની વંશાવળી અટકી જાય, તેમનામાંના બાકી રહેવાવાળા રોતા ફરે, અને બદહાલ (દુર્દશાગ્રસ્ત) રહે, તેઓમાંના શક્તિશાળી પરાજિત થઈ જાય.

અય બધી મુસીબતો વખતે હાજર રહેવાવાળા ! એ કોણ છે, જે દુખિયારાની દુઆ કબુલ કરે છે, જ્યારે પણ તે દુઆ માંગે?

અલ્લાહ લખી ચુક્યો છે કે હું અને મારા રસુલ જરૂર વિજયી થશે, બેશક અલ્લાહ કૌવતવાળો અને ઈજ્જતવાળો છે * ખરેખર ! અલ્લાહનું લશ્કર જ વિજય પામનાર છે * બેશક મારો વલી અલ્લાહ છે, જેણે મોકલી આ કિતાબ અને એ જ તેના નેક બંદાઓને વલી બનાવે છે * બેશક અમે પર્યાપ્ત હતા, મશ્કરી કારવાવાળાઓની સામે * તો અમે સહારો આપ્યો ઈમાન લાવનારાઓને તેમના દુશ્મનોની સામે તો તે વિજય મેળવનાર થઈ ગયા હતા * અલ્લાહ સિવાય કોઈ ઇલાહી નથી, તે એક જ છે, તેણે પોતાનો વાયદો પૂરો કર્યો, અને તેના બંદાની મદદ કરી, અને પોતાના લશ્કરની હિફાજત કરી, અને ઈજ્જત આપી, અને એકલાએ જ ટોળાઓને પરાજિત કર્યા, માટે એની જ છે સત્તા, અને એની જ છે પ્રસંશા *

બધીજ પ્રસંશા આલામીનના રબ અલ્લાહ માટે છે, મેં સવાર કરી અલ્લાહની શરણમાં જેના સુધી કોઈ પહોંચી શકતું નથી, અને હું અલ્લાહની નિગેહબાનીમાં છું જે તૂટી નથી શકતી, અને હું અલ્લાહના પડોશમાં છું જ્યાં કોઈને રોકવામાં નથી આવતું, અને હું અલ્લાહની ઈજ્જતમાં છું જેને કોઈ અપમાનિત નથી કરી શકતું, અને ન કોઈ તેને પ્રકોપીત કરી શકે છે, અને હું અલ્લાહના લશ્કરમાં છું જેને કોઈ હરાવી નથી શકતું, અને હું એના આંગણમાં છું જ્યાં સુધી કોઈ પહોંચી શકતું નથી, મેં અલ્લાહ વડે કાર્ય શરૂ કર્યું અને અલ્લાહ વડે સફળતા મેળવી, ઈજ્જત પામી,

પ્રતિકાર કર્યો, અને વિજય પામ્યો, અને અલ્લાહની ઈજ્જત વડે મારા દુશ્મનોની સામે શક્તિ મેળવી, અને અલ્લાહના પ્રકોપ વડે અને એની મહાનતા વડે મેં તેમના ઉપર વર્યસ્વ મેળવ્યું અને અલ્લાહની શક્તિ અને એની કૌવત વડે મેં તેમના ઉપર કેર વરસાવ્યો અને હું તેમના સામે શક્તિશાળી સાબિત થયો, સુરક્ષિત રહ્યો, અને અલ્લાહની મદદ પામ્યો, અને મેં મારો બધો મામલો અલ્લાહને સોંપી દીધો, મારા માટે અલ્લાહજ પૂરતો છે, અને તે સર્વોત્તમ માર્ગદર્શક છે.

અને તું જોશે તેઓને કે તે જોઈ રહ્યા છે તને, પરંતુ તેઓને કંઈ દેખાતું નથી * તેઓ બહેરા છે, મૂંગા છે, અને આંધળા છે માટે તેઓ ક્યારેય પાછા નહીં ફરે * અલ્લાહનો હુકમ આવી પહોંચ્યો, અલ્લાહનું વચન સત્ય સાબિત થયું, અલ્લાહની દલીલો છવાઈ ગયી, અલ્લાહના સઘળા ના ફરમાન દુશ્મનો અને ઇબ્લીસના લશ્કરો ઉપર, તમને ઇજા પહોંચાડ્યા સિવાય તેઓ તમને કાંઈ કરી નહીં શકે, અને જો તેઓ તમારાથી લડશે તો પીઠ બતાવશે પછી તેઓની મદદ નહીં કરવામાં આવે * તેઓના પર અપમાનિતતા અને ગરીબાઈ આવી પડશે, જ્યાં પણ તેઓ જોવા મળશે, પકડી લેવામાં આવશે અને એવી રીતે કતલ કરવામાં આવશે જેવી રીતે કતલ કરી નાખવાનો હક છે * તેઓ એકઠા થઈને તમારાથી કદી નહીં લડે, સિવાય કે સુરક્ષિત ગલીઓમાં હોય, અથવા દીવાલોની પાછળ હોય, તેમનો ગુસ્સો આપસમાં જ

સખત દેખાય છે, તમે તેમને સંગઠીત સમજો છો, પરંતુ તેમના દિલોમાં મતભેદ છે, આ એટલા માટે કે તેઓ એક કોમ છે જેમનામાં અક્કલ નથી *

મેં સરણ લીધું તેમનાથી સૌથી સુરક્ષિત કિલ્લાની અંદર, નથી બનતું તેમનાથી કે તેની ઉપર ચઢીને આવે અને નથી તેઓ એની દીવાલને ભેદી શકતા, હું આવી ગયો એક મજબૂત શરણની અંદર, અને મેં એક સુરક્ષિત ગુફામાં શરણ લીધું અને મેં પકડી લીધી અલ્લાહની મજબૂત રસ્સી. મેં પોતાની સુરક્ષા કરી અલ્લાહની મજબૂત ઢાલ વડે અને મેં ઉપીયોગ કર્યો અમીરુલ મોમેનિન (અ. સ) ની ઢાલનો, અને મેં પોતાની રક્ષા કરી તેમના હથિયાર વડે, અને મેં સુલેમાન ઈબ્ને દાઉદ અલય્હિસ્સલામની અંગુઠી પહેરી લીધી છે તો હું જ્યાં પણ છું સુરક્ષિત અને બેફિકર છું, અને મારો દુશ્મન દરેક પ્રકારની હેરાનગતિમાં પડ્યો છે, તે ચારે બાજુથી અપમાનિત થઈ રહ્યો છે, તેને નીચતાનાં વસ્ત્રો પહેરાવવામાં આવ્યા છે, તે બેડીઓમાં જકડાયેલો છે અને મેં મારા માટે સુરક્ષિત તંબુ બનાવી લીધો છે, અને મેં પોતાને ડરામણી ઇમારતમાં દાખલ કરી દીધો છે, અને મેં પોતાના માથા પર કરામતનો તાજ પહેરી લીધો છે, અને મેં પોતાના હાથમાં ઈજ્જતની લાકડી પકડી લીધી છે કે જે ક્યારેય બુઠી થતી નથી, અને હું આંખોથી અદ્રશ્ય છું અને વિચારોથી દૂર, અને મને મારી રૂહ વીષે સંતોષ છે, અને મારા દુશ્મનોથી હું સુરક્ષિત છું હવે તેઓ

મારી સામે કરગરે છે, અને મારાથી ભયભીત છે, અને મારાથી એવી રીતે નાસે છે જેવી રીતે ખચ્ચરો વાઘને જોઈને નાસે છે.તેમણે મને નુકસાન પહોંચાડવા માટે જે યોજનાઓ ઘડેલી તેને પુરી પાડવાથી તેઓના હાથ અક્ષમ થઈ ગયા, જે વાતોથી મને તકલીફ થયા કરતી હતી તે વાતો સાંભળવાથી તેમના કાન બહેરા થઈ છે, મારી તરફ જોવાથી તેમની આંખો આંધળી થઈ ગયી છે, મારા બારામાં કંઈ બોલવાથી તેમની જીભ મૂંગી થઈ ગઈ છે, મને ઓળખવાથી તેમની અક્કલો ભ્રષ્ટ થઈ ગઈ છે, તેમના દિલોમાં મારો ખોફ આવી ગયો છે, મારા ડરથી તેમની માંસપેશીઓ ધુજી રહી છે, તેમની ઝડપ ઘટી ગઈ છે, તેમનો ઠાઠમાઠ તૂટી ગયો છે, તેમના ઇરાદાઓ ભાંગી પડ્યા છે, તેમનું ટોળું વિખરાઈ ગયું છે, તેમના બધા મામલાઓ અધૂરા રહ્યા છે, તેમની વાણીમાં મતભેદ પડી ગયો છે, તેમનું ટોળું કમજોર થઈ ગયું છે, તેઓ પીઠ ફેરવીને નાસી છૂટ્યા છે, હવે તેઓ પરાજિત થવાના છે અને તેઓ ફરી પીઠ દેખાડવાના છે, હાં, એ ઘડી તેમના વાચદાની ઘડી છે, અને તેમની સહુથી વધારે દુઃખની અને કડવી ઘડી છે, અને મેં તેમના ઉપર કાબુ મેળવ્યો અલ્લાહની મહાનતા વડે , જેના વડે અલી (અ. સ.) વિજય મેળવતા હતા, જે લડાઈ લડવાવાળા, ઝંડાઓ ઝુકાવવાવાળા, અને એકઠા લોકોને જુદા પાડવાવાળા હતા, મેં દુશ્મનોથી સુરક્ષા મેળવી અલ્લાહના સુંદર નામો વડે અને એના મહાન કલમાઓ વડે,અને મેં વિજય મેળવ્યો મારા દુશ્મનો ઉપર

ખુબજ પ્રકોપ વડે, મેં તેમને અપમાનીત કર્યા, મેં તેમનાં માથા ફોડ્યા ને તેમની ગરદનો ઝુકાવી, અને તેમની ગરદનો મારી સામે તુચ્છતાથી નમી ગઈ છે, જેણે મારો મુકાબલો કર્યો તે નિષ્ફળ રહ્યો, જેણે મારાથી દુશ્મની કરી તે હલાક થયો, તો હું અલ્લાહની મદદ થી ખુશ અને સફળ અને સદભાગી સાબિત થયો. મારી સાથે તકવાનો કલમો છે, અને હું અલ્લાહની મજબૂત ગાંઠ સાથે સંકળાયેલો છું, અને મેં અલ્લાહની મજબૂત રસ્સી પકડી લીધી છે. તો હવે ક્યારેય મને વિદ્રોહીઓનો વિદ્રોહ નુકસાન પહોંચાડ સે, ન કપટીઓનું કપટ, ન ઉર્ષાળુઓની ઈર્ષા, ન જંગલીઓ ની જંગલિયત, ન અંધેર આચરનારાઓનું અંધેર. હવે મને ન કોઈ દેખી શકશે, ન કોઈ પામી શકશે, ન કોઈ મારા પર કાબુ મેળવી શકશે.

તું કહે કે હું મારા રાબને પુકારું છું, તેની સાથે કોઈને શરીક નથી કરતો, અથ કૃપા કરનાર ! મારા પર એવી કૃપા કર કે મારી રૂહને શાંતિ અને સુરક્ષા મળે, અને મને મારા દુશ્મનોથી સુરક્ષિત રાખ, અને મારી અને તેમની વચમાં પ્રકોપ કરનારા ફરિશ્તાઓને મૂકી દે અને મને ઘણા બધા લશ્કરો વડે મદદ કર, અને તારી આજ્ઞાપાલન કરનારી રૂહોનો મને સહારો આપ, કે તેઓ મારા દુશ્મનો ઉપર વિજય મેળવનારી દલીલો કરે, અને માથા ફોડનાર પથ્થરો તેમની ઉપર વરસાવે, અને કાપનારી તલવારો તેમની ઉપર ચલાવે, અને તેમના ઉપર ઉલ્કાઓ ભભૂકતી આગ

વરસાવે, અને સળગતા તણખા તેમની ઉપર ફેંકે, અને દરેક બાજુથી તેમને અપમાનિતતાનો માર પડે, અને તેમના માટે અઝાબની વર્ષા થાય સિવાય એની ઉપર જ કે જેને મોત ભેટી જાય.

મેં "બીસ્મીલ્લાહીરૈહમાનીરૈહીમના" વાસીલાથી અને "તાહા" અને "યાસીન" ના વસીલાથી, અને "તંઝીલ" અને "હવામીમ"ના વાસીલાથી અને કાફ-હા-યા-એન-સ્વાદ"ના વાસીલાથી, અને "હા-મીમ" ના વસીલાથી, અને "એન-સીન-કાફ" અને "કાફ" ના વસીલાથી, અને "નૂન વલ કલમ" અને "મા યસ્તરૂન"ના વસીલાથી, અને "મવાકેએ નુજૂમ" ના વસીલાથી, અને "કિતાબે મસ્તૂર" ના વસીલાથી, અને "ફી રક્કિમ મન્શૂર" ના વસીલાથી, અને "બૈતિલ મામૂર" ના વસીલાથી, અને "સકફીલ મરફૂઅ" ના વસીલાથી, અને "બહરીલ મસજૂર" ના વસીલાથી, "ઈન્ના અઝાબા રબ્બેકા લવાકેઅ" ના વસીલાથી, અને "મા લહૂ-મીન દાફેઅ" ના વસીલાથી તેમની ઉપર હુમલો કર્યો અને પરાસ્ત કર્યા, અને તેમની ઉપર વિજય મેળવ્યો.તો તેઓ પીઠ ફેરવીને નાસી છૂટ્યા અને અવળે પગલે ચાલ્યા ગયા, અને તેઓ તેમના ઘરોમાં બેઠા ને બેઠાજ રહી ગયા, તો સત્ય છવાઈ ગયું અને જે કંઈ તેઓ કરી રહ્યા હતા તે અસત્ય સાબીત થયું * એવી રીતે તેઓ પરાસ્ત થયા અને તુચ્છ થઈ ને પાછા ફર્યા * અને જાદુગરો સજદામાં પડ્યા * તો તેને બચાવ્યો તેના અલ્લાહે તેઓના

કપટની બૂરાઈથી, અને ઘેરી વળ્યું તેઓને તે જ કે જેઓની તે મશ્કરી કરી રહ્યા હતા, અને ઘેરી વળ્યો ફિરઔનવાળાઓને સૌથી ત્રાસ દાયક અઝાબ * અને તેઓ ચાલ ચાલ્યા અને અલ્લાહ પણ ચાલ ચાલ્યો, અને અલ્લાહ ચાલ ચાલવાવાળાઓમાં સહુથી સારો છે * જેઓને લોકો એ કહ્યું કે લોકો તમારી ટોળે વળ્યા છે તો તેમનથી ડરો તો તેઓનું ઈમાન વધી ગયું, અને તેઓએ કહ્યું અમને અલ્લાહ જ પૂરતો છે, અને તે ખુબ સારો માર્ગદર્શક છે * આ રીતે તે અલ્લાહની નેઅમત અને કૃપા તરફ પાછા ફર્યા, અને તેમના સુધી તકલીફ ના પહોંચી શકી, અને તેઓએ અલ્લાહની પ્રસન્નતા મેળવી અને અલ્લાહતો કૃપાળુ અને મહાન છે *

યા અલ્લાહ ! હું શરણ ચાહું છું તેમના અપકૃત્યોથી, અને તારી મદદ માંગુ છું તેમની ખૂનામરકીની સામે અને સવાલ કરું છું તને તારી સલામતીનો, યા અલ્લાહ !

તો પૂરતો હશે તારા માટે તેઓની સામે અલ્લાહ, અને તે બધું સાંભળનાર અને બધું જાણનાર છે * જિબ્રિલ મારી જમણી બાજુ છે, મિકાઈલ મારી ડાબી બાજુ છે, અને મોહમ્મદ સ્વલ્લલ્લાહો અલયહે વ આલેહી મારી આગળ છે, અને અમીરુલ મોમનીન અલયહિસ્સલામ મારી પાછળ છે, અને અલ્લાહ તાઅલાની મારી પર છાયા છે, અથ જેણે બે સમુદ્રો વચ્ચે આડ ઉભી કરી દીધી, તું મારી અને મારા દુશ્મન વચ્ચે આડ ઉભી કરી દે, કે તેઓ એવી કોઈ વસ્તુ મને ન પહોંચાડી શકે કે જે મને

તકલીફ આપે, અને મારી અને તેમની વચ્ચે અલ્લાહ નો પડદો છે, અને બેશક અલ્લાહનો પડદો ખુબજ સુરક્ષીત છે, અલ્લાહ મારા માટે પૂરતો છે કે જે કોઈ પુર્તતા ના કરી શકે તેવા સમયે પૂર્તિ કરે છે, અને જ્યારે તે કુરઆન પઢે છે ત્યારે અમે તારી અને જે લોકો આખેરત પર ઈમાન નથી લાવ્યા તે લોકોની વચ્ચે એક છૂપો પડદો ઉભો કરી દઈએ છીએ * અને તેમના દિલો પર ગલેફ ચઢાવી દઈએ છીએ કે તેઓ તેને સમજી ન શકે, અને. તેમના કાનોની અંદર બહેરાપણું નાખી દઈએ છીએ, અને જ્યારે તું તારા રબને યાદ કરે છે કુરઆનમાં તેના એકત્વ સાથે તો તેઓ પીઠ ફેરવી દે છે નફરતથી * અમે નાખી દીધી છે ટોક તેમની ગરદનોમાં જે તેમની દાઢી સુધી છે માટે તેઓનું માથું ઊંચું રહે છે * અને અમે તેમની સામે એક અડચણ ઉભી કરી દીધી છે, અને તેમની પાછળ પણ એક અડચણ ઉભી કરી દીધી છે, આવી રીતે તેમને ઢાંકી દીધા છે, માટે દેખી શકતા નથી *

યા અલ્લાહ ! અમારા માટે બનાવીદે તારી સલામતીનો તંબુ જેને પવન ન ઉડાવી શકે, અને ન ભાલો તેને ચીરી શકે, અને શક્તિ આપ મારી રૂહ ને તારી રૂહુલ કુદ્સ ના વડે જેને તું કોઈની પણ ઉપર નાખી દે છે તો તે લોકોની નજરોમાં આદરણીય બની જાય છે, અને સઘડી સૃષ્ટિ દિલથી તેની મહાનતાને સ્વીકારે છે, અને મને પ્રેરણા આપ તારા સુંદર નામો પઢવાની, ને તારા ઉચ્ચ દાખલાઓનું વર્ણન કરવાની, અને જે

કંઈ ની હું આશા રાખું છું દુનિયા અને આખેરતમાં તેને પ્રાપ્ત કરવાની મારા માં આવડત પેદા કર, અને લોકોની નજરો મારાથી ફેરવી દે, અને તેમના દિલોને તેઓની બરબાદીની બુરાઈથી હટાવીને એવી ભલાઈ તરફ લઈ આવ કે જે કોઈના વશમાં નથી કે આવું કરે. યા અલ્લાહ ! તુજ મારા શરણની જગ્યા છે, અને હું તારુજ શરણ લઉં છું, અને તુજ મારો આશરો છે ને હું તારો આશરો લઉં છું, અય જેની સામે તાનાશાહોની ગરદનો ઝૂકી જાય છે, અને જેની સામે ફીરઔનો ગરદન ઝુકાવી કરગરે છે, મારી સુરક્ષા કર અપમાનિતતાથી, અને મારા રહસ્યો ઉગાડા પડવાથી, અને તારી યાદને ભુલાવી દેવાથી, અને તારો શુકર અદા ન કરવાથી, હું તારી પનાહમાં છું, મારી રાતમાં અને મારા દિવસમાં, અને મારા વતનમાં, અને મુસાફરીમાં, તારી યાદ મારા વસ્ત્ર છે, તારા ગુણગાન મારી યાદર છે, યા અલ્લાહ ! મારો ખૌફ સવાર સાંજ તારી શાન્તિ અને સુરક્ષાનું શરણ માગે છે માટે તું મને અપમાનિત થતાં બચાવ, અને તારા બંદાઓના અપકૃત્યોથી પણ બચાવ, અને મારી ઉપર તારો સુરક્ષાનો તંબુ બાંધી દે, અને મને તારી બક્ષીશની સલામતીમાં દાખલ કરી દે, અને મારી રૂહને ભલાઈથી શક્તિ આપ, અને તારી પૂરતી મદદથી મને ખોટા માણસની મદદ લેવાથી મુક્ત કરી દે, અને હું તારુ શરણ માંગુ છું ખોટી જગ્યાથી, અને ખોટા સમયથી, અને મારા દુશ્મનોની છુપી દુશ્મનીથી, અને આફતોની સખ્તાઈથી, અને હું શરણ માંગુ છું તારું

રાત અને દિવસની બદનસીબીથી સિવાય કે એ બદલાઈ જાય
ખુશનસીબીમા તારી રહેમત વડે અય રહેમ કરનારાઓમાં સૌથી
વધારે રહેમ કરનાર ! અને તું સલવાત મોકલ મોહંમદ (સ.અ.વ.)
અને તેમની પવિત્ર આલ ઉપર, અમારા માટે અલ્લાહ જ પૂરતો છે
અને તે ખૂબ સારો માર્ગદર્શક છે, ખૂબ સારો માલિક છે, અને ખૂબ
સારો મદદગાર છે.

બીસ્મીલ્લાહીરૈહમાનીરૈહીમ

કસમ છે સવારની * અને કસમ છે રાત્રિની જ્યારે તે શાંત થઈ
જાય છે * નથી છોડ્યો તને તારા રબે અને નથી નારાજ થયો *
અને જરૂર આખેરત સારી છે તારા માટે દુનિયા કરતાં * અને જરૂર
આપવાનો છે તને તારો રબ તો તું રાજી થઈ જશે * શું એણે
નહતો પામ્યો તને અનાથ તો તને રહેઠાણ આપ્યું * અને પામ્યો
હતો તને રસ્તાથી અજાણ તો હિદાયત કરી * અને પામ્યો હતો
તને ગરીબ તો માલદાર બનાવી દીધો * તો અનાથ વિષે એ કે
ગુસ્સો ના કર * અને સવાલીના વિષે એ કે ઠપકો ન આપ * અને
તારા રબની નેઅમતો વિષે એ કે વર્ણન કરે *
('વાઝએકુલ અબરાર' માં થી)

અલ્લાહ સામે પોતાની તુચ્છતા અને લાચારી દર્શાવતી ઇમામ ઝયનુલ
આબેદીન અલયહિસસલામની દુઆ.

****** બીસ્મીલ્લાહીરેહમાનીરેહીમના ******

- (૧) મારા મૌલા મારા મૌલા ! તું સ્વામી છે ને હું દાસ તો કોણ
દયા કરશે દાસ ઉપર સ્વામીના સિવાય ?
- (૨) મારા મૌલા મારા મૌલા ! તું ગૌરવશાળી છે અને હું તુચ્છ, તો
કોણ દયા કરશે તુચ્છ પર ગૌરવશાળી ના સિવાય ?
- (૩) મારા મૌલા મારા મૌલા ! તું સર્જનહાર છે અને હું સર્જન, તો
કોણ દયા કરશે સર્જન ઉપર સર્જનહારના સિવાય ?
- (૪) મારા મૌલા મારા મૌલા ! તું દાતા છે ને હું ભિખારી, તો કોણ
દયા કરશે ભીખારીના ઉપર દાતા સિવાય ?
- (૫) મારા મૌલા મારા મૌલા ! તું ફરિયાદ સાંભળનાર છે અને હું
ફરિયાદ કરનાર, તો કોણ દયા કરશે ફરિયાદ કરનાર ઉપર
ફરિયાદ સાંભળનાર ના સિવાય ?
- (૬) મારા મૌલા મારા મૌલા ! તું સદા રહેનાર છે અને હું નાશ
પામનાર તો કોણ દયા કરશે નાશ પામનાર ઉપર સદા રહેનારના
સિવાય ?
- (૭) મારા મૌલા મારા મૌલા ! તું સદા સ્થિર રહેનાર છે ને હું
આથમી જનાર તો કોણ દયા કરશે આથમી જનાર ઉપર સદા
સ્થિર રહેનારના સિવાય ?

(૮) મારા મૌલા મારા મૌલા ! તું સજીવ છે અને હું નિર્જીવ તો કોણ દયા કરશે નિર્જીવ ઉપર સજીવના સિવાય ?

(૯) મારા મૌલા મારા મૌલા! તું શક્તિશાળી છે ને હું અશક્ત તો કોણ દયા કરશે અશક્ત ઉપર શક્તિશાળી ના સિવાય?

(૧૦) મારા મૌલા મારા મૌલા! તું મોટો છે ને હું નાનો તો કોણ દયા કરશે નાના ઉપર મોટાના સિવાય ?

(૧૧) મારા મૌલા મારા મૌલા! તું માલિક છે ને હું મિલકત તો કોણ દયા કરશે મિલકત ઉપર માલિકના સિવાય ?

અલ્લાહુમ્મા સ્વલ્લે અલા મોહંમદીવ વ આલે મોહંમદ.

મૌલા અલી (અ.) ની નમાઝે ઇસ્તેખારહ

કોઈ પણ કાર્ય કરતાં પહેલાં તેની સફળતા માટે મૌલા અલી (અ.) નીચે મુજબ નમાઝ અને દુઆ પઢતા:

: નમાઝની નિયત :

નમાઝે ઇસ્તેખારહ પઢું છું બે રકાત કુરબતન ઇલલ્લાહ.

: નમાઝની પદ્ધતિ :

આમાં અઝાન અને ઈકામત પઢવાની હોતી નથી કારણકે આ વાજીબ નમાઝ નથી. 'બીસ્મિલ્લાહ.....' કહીને નિયત કરી નમાઝ શરૂ કરે.સુબ્હની નમાઝની જેમ બે રકાત નમાઝ પઢે, સલામ સુધી.